

પ્રસાર ભારતી

સમાચાર વિભાગ, આકાશવાણી, અમદાવાદ

Date: 25-10-2025

Morning: 7.45 TO 7.55

Day : SATURDAY

National News

નમસ્કાર, આકાશવાણી (ઓપનિંગ ટ્યુન)

સમાચાર નિકીતા શાહ વાંચે છે.

- 1) ચૂંટણી પંચે ચૂંટણી પ્રચારમાં AI અને કૃત્રિમ સામગ્રીના ઉપયોગ માટે કડક નિયમોની રૂપરેખા આપતી એક નવી માર્ગદર્શિકા જારી કરી
- 2) બિહાર વિધાનસભા ચૂંટણીના પ્રથમ તબક્કા માટે ચૂંટણી પ્રચાર વેગવાન બન્યો
- 3) સરકારે રાષ્ટ્રીય પેન્શન સિસ્ટમ અને યુનિફાઇડ પેન્શન સ્કીમ હેઠળ કેન્દ્ર સરકારના કર્મચારીઓ માટે રોકાણ વિકલ્પોના વિસ્તરણને મંજૂરી આપી.
- 4) દેશનું વિદેશી અનામત ભંડોળ 702 અબજ ડોલરથી વધુ થયું.
- 5) ચાર દિવસીય છઠ પર્વનો આજથી ધાર્મિક આસ્થા સાથે પ્રારંભ.
- 6) SAFF ચેમ્પિયનશિપમાં ગઈકાલે ભારતે ત્રણ સુવર્ણ સહિત ચાર ચંદ્રકો જીત્યા

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

ECI-ADVISORY

ચૂંટણી પંચે ચૂંટણી પ્રચારમાં કૃત્રિમ બુદ્ધિમત્તા એટલે કે AI અને કૃત્રિમ સામગ્રીના ઉપયોગ માટે કડક નિયમોની રૂપરેખા આપતી એક નવી માર્ગદર્શિકા જારી કરી છે.

વધુ વિગતો સાંભળીએ અમારા પ્રતિનિધિ પાસેથી..

(બાઈટ – ફરહાથ, બિહાર)

પંચે રાજકીય પક્ષો , ઉમેદવારો અને પ્રચાર પ્રતિનિધિઓને પ્રચાર માટે ઉપયોગમાં લેવાતી અથવા પ્રસારિત થતી કોઈપણ કૃત્રિમ રીતે જનરેટ કરેલી અથવા AI-પરિવર્તિત છબી , ઓડિઓ અથવા વિડિઓને , AI-જનરેટ કરેલી સામગ્રી તરીકે લેબલ કરવા જણાવ્યું છે,

પંચે કોઈપણ સામગ્રીના પ્રકાશન અથવા ફોરવર્ડ પર પણ પ્રતિબંધ મૂક્યો છે જે ગેરકાયદેસર છે , તેમની સંમતિ વિના વ્યક્તિની ઓળખ , દેખાવ અથવા અવાજને ખોટી રીતે રજૂ કરે છે, અને મતદારોને ગેરમાર્ગે દોરવા અથવા છેતરવાનો હેતુ ધરાવે છે.

પંચે આવી કોઈપણ સામગ્રીને ત્રણ કલાકની અંદર દૂર કરવાનો આદેશ આપ્યો છે. રાજકીય પક્ષોએ AI દ્વારા -જનરેટ કરેલી બધી પ્રચાર સામગ્રીના આંતરિક રેકોર્ડ પણ જાળવવા પડશે

.....

BIHAR CAMPAIGNING

બિહાર વિધાનસભા ચૂંટણીના પ્રથમ તબક્કા માટે NDA અને મહાગઠબંધન બંને દ્વારા ચૂંટણી પ્રચાર વેગવાન બન્યો છે કરવામાં આવ્યો છે. પ્રથમ તબક્કામાં 6 નવેમ્બરના રોજ 18 જિલ્લાઓમાં 121 વિધાનસભા મતવિસ્તારોમાં મતદાન યોજાશે.

વધુ માહિતી આપે છે અમારા સંવાદદાતા :

(બાઈટ -- DHARMENDRA-RAI—BIHAR)

.....

GOVT. NPS-UPS

સરકારે રાષ્ટ્રીય પેન્શન સિસ્ટમ (NPS) અને યુનિફાઇડ પેન્શન સ્કીમ (UPS) હેઠળ કેન્દ્ર સરકારના કર્મચારીઓ માટે લાઇફ સાયકલ અને બેલેન્સ લાઇફ સાયકલ જેવા રોકાણ વિકલ્પોના વિસ્તરણને મંજૂરી આપી છે.

આ પગલું ખાનગી ક્ષેત્રની જેમ વધુ લવચીક રોકાણ વિકલ્પો શોધતા કર્મચારીઓની લાંબા સમયથી ચાલી આવતી માંગને અનુરૂપ છે.

આ વિકલ્પોનો ઉદ્દેશ્ય નિવૃત્તિ આયોજનમાં સુગમતા વધારવાનો અને કર્મચારીઓને તેમની પસંદગી અનુસાર તેમના રોકાણોનું સંચાલન કરવાની સ્વતંત્રતા આપવાનો છે.

કેન્દ્ર સરકારના કર્મચારીઓ હવે UPS અને NPS હેઠળ ડિફોલ્ટ વિકલ્પ સહિત અનેક રોકાણ વિકલ્પોમાંથી પસંદગી કરી શકે છે. આ નિર્ણય , વધુ સુગમતા અને પસંદગી, ઝલાઇડ પાથ મિકેનિઝમ , વિસ્તૃત ઓટો-ચોઇસ વિકલ્પો જેવા લાભો પ્રદાન કરશે.

.....

FOREX-RESERVES

દેશનું વિદેશી અનામત ભંડોળ લગભગ 4.5 અબજ ડોલર વધીને 702 અબજ ડોલરથી વધુ થયું છે.

રિઝર્વ બેંક દ્વારા બહાર પાડવામાં આવેલા આંકડા અનુસાર , ગયા અઠવાડિયા દરમિયાન સોનાનું ભંડોળ પણ લગભગ 6.2 અબજ ડોલર વધીને 108 અબજ ડોલરથી વધુ થયું છે. દરમિયાન, વિદેશી ચલણ સંપત્તિ 1.7 અબજ ડોલર ઘટીને 570 અબજ ડોલર થઈ ગઈ છે. આ જ સમયગાળા દરમિયાન , આંતરરાષ્ટ્રીય નાણાકીય ભંડોળમાં ભારતીય કેન્દ્રીય બેંકનું હોલ્ડિંગ 30 કરોડ ડોલર ઘટીને 4.62 અબજ ડોલર થયું છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત
પર પણ સાંભળી શકશો . વધુ સમાચાર માટે અમારી વેબસાઇટ
newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર
ABAD ને ફોલો કરશો.

(ગોળગ મ્યુઝિક)

.....

PM-MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 127મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

.....

GST

GST બચત ઉત્સવના ફાયદા સમાજના તમામ વર્ગો સુધી પહોંચી રહ્યા છે આજે પ્રસ્તુત છે હાઉસિંગ સેક્ટરમાં નવા GST દર નાગરિકો માટે કેવી રીતે મદદરૂપ સાબિત થઈ રહ્યા છે તે અંગે એક અહેવાલ.

(વોઈસ કાસ્ટ - સકલેન)

.....

BIHAR-CHHATH-PUJA

બિહારમાં ચાર દિવસીય છઠ પર્વ આજથી નહાય-ખાય સાથે શરૂ થયો છે.

આ તહેવાર સૂર્ય દેવને સમર્પિત છે , જે પ્રકૃતિ અને સ્વચ્છતાની પૂજાનું પ્રતીક છે. પહેલા દિવસે , ભક્તો પવિત્ર સ્નાન કરે છે અને અર્ધ્ય અર્પણ કર્યા પછી , સાદું ભોજન લે છે. તહેવારના બીજા દિવસે , ખરના ની વિધિ કરવામાં આવશે. ખરના પ્રસાદ લીધા પછી , ભક્તો પાણી વિના ૩૬ કલાકનો ઉપવાસ શરૂ કરે છે. સોમવારે , વિવિધ નદીઓ અને જળાશયોના કિનારે સ્થિત છઠ ઘાટ પર અસ્ત થતા સૂર્યને અર્ધ્ય અર્પણ કરવામાં આવશે. મંગળવારે , ભક્તો ચાર દિવસીય છઠ ઉત્સવના સમાપન સાથે, ઉગતા સૂર્યને અર્ધ્ય અર્પણ કરશે.

છઠ નિમિતે બજારો ધમધમી રહ્યા છે. મોટી સંખ્યામાં લોકો છઠ પૂજામાં વપરાતા ફળો, માટીના વાસણો અને અન્ય વસ્તુઓ ખરીદતા જોવા મળી રહ્યા છે. દેશના વિવિધ ભાગોમાંથી લોકો છઠ પૂજા ઉજવણીમાં માટે ઘરે જઈ રહ્યા છે.

મુસાફરોની સુવિધા માટે, રેલવેએ મોટી સંખ્યામાં ખાસ ટ્રેનો શરૂ કરી છે.

.....

SAAF - RANCHI

રાંચીમાં રમાઈ રહેલી SAAF ચેમ્પિયનશિપમાં ગઈકાલે ભારતે ત્રણ સુવર્ણ સહિત ચાર ચંદ્રકો જીત્યા.

મોરાબાદીના બિરસા મુંડા ક્રીકેટ સ્ટેડિયમ ખાતે ગેમ્સની શાનદાર શરૂઆત થઈ. પુરુષોની 5 હજાર મીટર દોડમાં ભારતના પ્રિન્સ કુમારે પહેલો સુવર્ણ ચંદ્રક જીત્યો.

મહિલાઓની 5 હજાર મીટર દોડમાં સંજના સિંહે સુવર્ણ ચંદ્રક જીત્યો , જ્યારે સીમાએ રજત ચંદ્રક જીત્યો.

પુરુષોના શોટ પુટમાં , સમરદીપ સિંહે 19.59 મીટરના થ્રો સાથે સુવર્ણ ચંદ્રક જીત્યો, જ્યારે ભારતના રવિ કુમારે રજત ચંદ્રક જીત્યો.

મહિલાઓના શોટપુટમાં , ભારતની દિનેશ વી. એ ૧૬.૧૪ મીટરના થ્રો સાથે રજત ચંદ્રક જીત્યો.

.....

MEN'S CRICKET ODI

ભારત અને ઓસ્ટ્રેલિયા વચ્ચે એકદિવસીય ત્રણ મેચોની શ્રેણીની અંતિમ મેચ આજે સિડની ક્રિકેટ ગ્રાઉન્ડ ખાતે રમાશે. મેચ સવારે નવ વાગ્યે શરૂ થશે. ગુરુવારે એડિલેડમાં બીજી મેચમાં ભારતનો બે વિકેટથી પરાજય થયો હતો. ઓસ્ટ્રેલિયા શ્રેણીમાં 2-0થી આગળ છે.

.....

INDIAN WRESTLING

ભારતીય મહિલા કુસ્તીબાજો હંશિકા લાંબા અને સારિકા મલિક , સર્બિયામાં ચાલી રહેલી અંડર-23 વિશ્વ કુસ્તી ચેમ્પિયનશિપની ફાઇનલમાં પહોંચ્યા છે. તેઓ આજે તેમના જાપાની પ્રતિસ્પર્ધીઓ સામે સુવર્ણ ચંદ્રક માટે સ્પર્ધા કરશે.

અન્ય ભારતીય મહિલા કુસ્તીબાજોએ પોતપોતાના વજન વર્ગમાં પાંચ કાંસ્ય ચંદ્રકો જીત્યા છે. આ ચંદ્રકો નિશુએ 55 કિલોગ્રામ, નેહા શર્માએ 57 કિલોગ્રામ, પુલકિતે 65 કિલોગ્રામ, સૃષ્ટિએ 68 કિલોગ્રામ અને પ્રિયાએ 76 કિલોગ્રામ વર્ગમાં જીત્યા છે.

.....

ODISHA---HIGH-ALERT-CYCLONIC-STORM

બંગાળની ખાડીમાં સંભવિત ચક્રવાતને ધ્યાનમાં રાખીને ઓડિશા સરકારે સોમવાર સુધી તમામ જિલ્લા વહીવટીતંત્ર અને વિભાગોને હાઇ એલર્ટ પર રાખ્યા છે. મહેસૂલ અને આપત્તિ વ્યવસ્થાપન મંત્રી સુરેશ પૂજારીએ ભુવનેશ્વરમાં જણાવ્યું હતું કે આપત્તિનો સામનો કરવા માટે પૂરતી રાહત સામગ્રીની વ્યવસ્થા કરવામાં આવી છે , અને તમામ જિલ્લા કલેક્ટરોને હાઇ એલર્ટ પર રાખવામાં આવ્યા છે. હવામાન વિભાગ અનુસાર , દક્ષિણપશ્ચિમ બંગાળની ખાડી પરનું હળવું દબાણ ક્ષેત્ર આજે પશ્ચિમ-ઉત્તરપશ્ચિમ તરફ આગળ વધવાની અને દક્ષિણપૂર્વ અને સંલગ્ન મધ્ય બંગાળની ખાડી પર તીવ્ર બનવાની ધારણા છે. તે આવતીકાલે ઊંડા ડિપ્રેશનમાં અને સોમવાર સુધીમાં ચક્રવાતી તોફાનમાં ફેરવાઈ જવાની શક્યતા છે. હવામાન વિભાગે સોમવારથી શરૂ થતા ત્રણ દિવસ માટે ઓડિશાના ઘણા જિલ્લાઓમાં ભારે વરસાદની આગાહી કરી છે.

.....